
7ªF¸FVûQ´F„SX, 31 जनवरी, 2026जमशेदपुर जागरण

जासं, जमशेदपुर : टेल्को गुरु गोविंद सिंह 
हाईस्कूल में शुक्रवार को कक्षा दसवीं के छात्रों 
के लिए एक विदाई समारोह का आयोजन किया 
गया। इस अवसर पर जी यमुना को बेस्ट गर्ल 
और गणेशा  मुखी को बेस्ट बाय का पुरस्कार 
दिया गया। समारोह की शुरुआत गुरुद्वारे में 
आरदास और आशीर्वाद लेकर हुई। इसके बाद 
कक्षा नौ के छात्रों ने कक्षा दस के छात्रों को 
विदाई दी। मुख्य अतिथि के रूप में विद्यालय के 
सचिव संतोष सिंह उपस्थित रहे।

टेल्को गुरु गोविंद सिंह हाईस्कूल 
के 10वीं के विद्यार्थियों को विदाई

बेस्ट गर्ल व ब्वाय के साथ सचिव संतोष सिंह।

जासं, जमशेदपुर : झारखंड 
विद्युत वितरण निगम लिमिटेड 
(जेबीवीएनएल) ने 50 हजार 
रुपये से अधिक बिजली बिल 
बकाया रखने वाले उपभोक्ताओं के 
खिलाफ सख्त कार्रवाई का निर्देश 
जारी किया है। ऐसे उपभोक्ताओं 
को 31 जनवरी तक बकाया राशि 
जमा करने का अंतिम अवसर दिया 
गया है। तय तिथि तक भुगतान नहीं 
करने पर एक फरवरी से बिजली 
आपूर्ति काट दी जाएगी। जमशेदपुर 
सर क्िल के अधीक्षण विद्युत अभियतंा 
सुधीर कुमार ने बताया कि निगम के 
स्पष्ट आदेश हैं कि बड़े बकाएदारों 
से हर हाल में बकाया राशि की 
वसूली सुनिश्चित की जाए। इसक 
तहत जमशेदपुर सर्किल में विशेष 
अभियान चलाया जाएगा और 50 
हजार रुपये से अधिक बकाया 
रखने वाले उपभोक्ताओं की 

बिजली लाइन काटी जाएगी। उन्होंने 
उपभोक्ताओं से अपील की है कि 
असुविधा से बचने के लिए आज 
ही बकाया बिजली बिल जमा कर 
दें। अधीक्षण अभियंता ने बताया कि 
विभाग ने ऐसे सभी बड़े बकाएदारों 
की सूची तैयार कर ली है। यह 
कार्रवाई राजस्व वसूली को मजबूत 
करने के उद्देश्य से की जा रही है।
टावर कंपनियों पर 4.32 करोड़ 
रुपये बकाया : जमशेदपुर सर्किल 
के अंतर्गत मानगो, घाटशिला, 
जमशेदपुर और आदित्यपुर विद्युत 

डिवीजन क्षेत्र में विभिन्न कंपनियों 
के मोबाइल टावरों पर कुल 4 
करोड़ 32 लाख 92 हजार रुपये का 
बिजली बिल बकाया है। अधीक्षण 
अभियंता ने स्पष्ट किया कि समय 
पर भुगतान नहीं होने की स्थिति में 
टावरों की बिजली आपूर्ति भी काट 
दी जाएगी।
सरकारी कार्यालयों पर 15.97 करोड़ 
स ेअधिक बकाया : जमशेदपुर सर क्िल 
के तहत विभिन्न सरकारी कार्यालयों 
के 756 एलटीआईएस उपभोक्ताओं 
पर कुल 15 करोड़ 97 लाख 23 
हजार 757 रुपये बकाया हैं। वहीं 
126 एचटी उपभोक्ताओं पर 13 
करोड़ 30 लाख 21 हजार 97 रुपये 
का बकाया है। अधिकारियों ने स्पष्ट 
किया है कि यदि 31 जनवरी तक 
भुगतान नहीं किया गया, तो संबंधित 
कार्यालयों की बिजली लाइन काटने 
की कार्रवाई की जाएगी।

बकाएदारों के लिए आज अंतिम 
मौका, कल से कटेगी बिजली

जासं, जमशेदपुर : हिलटाप स्कूल 
टेल्को में शुक्रवार को बारहवीं कक्षा 
के विद्यार्थियों के विदाई समारोह का 
आयोजन हुआ। कक्षा ग्यारहवीं के 
विद्यार्थियों ने सांस क्ृतिक प्रस्तुतियों से 
कार्यक्रम को जीवंत बनाया। तनवी 
पकंज को मिस हिलटाप और निशांत 
कुमार को मिस्टर हिलटाप का 
खिताब दिया गया। कई विद्यार्थियों 
को उनकी शैक्षणिक उपलब्धियों 
के लिए पुरस्कार मिले। प्रधानाचार्या 
उमा तिवारी ने विद्यार्थियों को 
उज्ज्वल भविष्य की शुभकामनाएं दीं। 
समारोह में शिक्षकगण एवं विद्यार्थी 
उपस्थित रहे।

हिलटाप स्कूल में रंगारंग कार्यक्रम के 
बीच 12वीं के छात्रों को दी गई विदाई

हिलटाप स्कूल के विदाई समारोह में 12वीं के विद्यार्थी l ªजागरण

जासं, जमशेदपुर : एक्सएलआरआइ-
जेवियर स्कूल आफ मैनेजमेंट ने जैट 
2026 के परिणामों के बाद अपने 
प्रमुख पीजीडीएम पाठ्यक्रमों के 
लिए आधिकारिक इंटरव्यू कटआफ 
की घोषणा कर दी है। संस्थान ने 
इस साल भी अकादमिक उत्कृष्टता 
और नेतृत्व क्षमता को प्राथमिकता 
देते हुए विभिन्न श्रेणियों के लिए 
अलग-अलग कटआफ निर्धारित 
किया है। बिजनसे मैनेजमेंट (बीएम) 
में पुरुष वर्ग के लिए कड़ी प्रतिस्पर्धा 
होगी। संस्थान द्वारा जारी आंकड़ों 
के अनुसार, पीजीडीएम (बिजनेस 
मैनेजमेंट) और इसके ‘इंटरनेशनल 
स्पेशलाइजेशन’ प्रोग्राम के लिए 
कटआफ एक समान रखा गया है। 
इंजीनियरिंग और नान-इंजीनियरिंग, 
दोनों ही पृष्ठभूमि के पुरुष उम्मीदवारों 
के लिए कुल 94 पर्सेंटाइल कटआफ 
तय किया गया है। वहीं, महिला 
उम्मीदवारों के लिए यह सीमा 88 
पर्सेंटाइल रखी गई है। थर्ड जेंडर 
के लिए बीएम 88 में पर्सेंटाइल तय 
किया गया है। चयन प्रक्रिया को 
निष्पक्ष बनाने के लिए संस्थान ने 
एक ही एकीकृत जीडी-पीआई प्रक्रिया 
अपनाने का निर्णय लिया है।
एचआरएम : पृष्ठभूमि के आधार पर 
राहत : मानव संसाधन प्रबंधन 

(एचआरएम ) प्रोग्राम के लिए 
एक्सएलआरआई ने उम्मीदवारों 
की पृष्ठभमूि को ध्यान में रखते 
हुए लचीलापन दिखाया है। इसमें 
इंजीनियरिंग पुरुष में 92 पर्सेंटाइल, 
नान-इंजीनियरिंग पुरुष में 90 
पर्सेंटाइल, इंजीनियरिंग महिला में 
87 पर्सेंटाइल, नान-इंजीनियरिंग 
महिलाओं के लिए 84 पर्सेंटाइल 
कटआफ निर्धारित किया गया है।
4,500 उम्मीदवारों को मिलेगा इंटरव्यू 
का मौका : एक्सएलआरआइ के प्रवशे 
समन्वयक प्रोफेसर राहुल के. शुक्ला 
ने बताया कि इस वर्ष लगभग 4,000 
से 4,500 उम्मीदवारों को साक्षात्कार 
के लिए शार्टलिस्ट किया जाएगा। 
साक्षात्कार के दौरान उम्मीदवारों की 
संवाद शैली, नैतिक तर्क शक्ति और 
नतेतृ्व क्षमता का बारीकी स ेआकलन 
किया जाएगा। प्रोफेसर शुक्ला ने कहा 
कि हमारा उद्देश्य केवल मेधावी छात्र 
चुनना नहीं, बल्कि ऐसे जिम्मेदार 
लीडर्स तैयार करना ह ैजो समाज और 
संगठनों पर सकारात्मक प्रभाव डाल 
सकें।

बीएम में छात्रों के लिए 94 व छात्राओं 
के लिए 88 पर्सेंटाइल अनिवार्य

जासं, जमशेदपुर: कोल्हान 
विश्वविद्यालय मेरे जीवन से 
भावनात्मक रूप से जुड़ा है, क्योंकि 
मैं स्वयं इसका छात्र रहा हूं। इस 
भवन के निर्माण से क्षेत्र के युवाओं 
को आधुनिक और रोजगारोन्मुखी 
शिक्षा के बेहतर अवसर मिलेंगे। यह 
बातें झारखंड सरकार के परिवहन, 
राजस्व एवं भूमि सुधार मंत्री दीपक 
बिरुवा ने शुक्रवार को कोल्हान 
विश्वविद्यालय परिसर में पीएम-
उषा मद से स्वीकृत टीआरएल एवं 
प्रोफेशनल कोर्स भवन के भूमि पूजन 
समारोह में कही। 

भवन निर्माण कार्य को लेकर 
विश्वविद्यालय के पीजी ब्वायज 
हास्टल के समीप विधिवत भूमि 
पूजन का आयोजन किया गया। 
इन दोनों भवनों की कुल लागत 
25 करोड़ रुपये लगभग है। यह 
परियोजना विश्वविद्यालय के 
शैक्षणिक, शोध एवं आधारभूत 
संरचना विकास की दिशा में एक 
महत्वपूर्ण उपलब्धि मानी जा रही है। 
समारोह की शुरुआत कुलपति डा. 

अंजिला गुप्ता द्वारा मुख्य अतिथि को 
पुष्पगुच्छ एवं शाल भेंट कर स्वागत 
के साथ की गई। इस अवसर पर 
कुलसचिव डा. रंजीत कर्ण, डीन 
स्टूडेंट्स वेलफेयर डा. संजय यादव, 
सीवीसी कोर्डिनेटर डा. राजेंद्र भारती, 
कालेज विकास परिषद के संयोजक 
डा. अरविंद कुमार सिहं, व्यावसायिक 
पाठ्यक्रमों के समन्वयक डा. प्रभात 
कुमार, प्रभारी परीक्षा नियंत्रक रिंकी 
डोराई सहित विश्वविद्यालय के सभी 

अधिष्ठाता, विभागाध्यक्ष, शिक्षक-
शिक्षकेतर कर्मचारी एवं बड़ी संख्या 
में छात्र-छात्राएं उपस्थित रहे। अपने 
स्वागत भाषण में कुलपति डा. 
अंजिला गुप्ता ने कहा कि यह क्षण 
कोल्हान विश्वविद्यालय के लिए 
अत्यंत महत्वपूर्ण है। इस भवन 
के निर्माण से विश्वविद्यालय में 
शैक्षणिक, शोध एवं विकास से जुड़े 
कार्यों को और अधिक प्रभावी ढंग से 
संपादित किया जा सकेगा।

केयू के टीआरएल व प्रोफेशनल कोर्स 
भवन का मंत्री ने किया शिलान्यास

कोल्हान विश्वविद्यालय चाईबासा में टीआरएल व प्रोफेशनल कोर्स भवन का शिलान्यास 
करते मंत्री दीपक बिरुआ l ªजागरण

जासं, जमशेदपुर : टाटा स्टील के 
संवेदक मसेर्स विवेक कंस्ट्रक्शन 
के 43 कामगारों के लंबित वेतन, 
नोटिस पे व छंटनी मुआवजे भुगतान 
से जुड़े विवाद पर शुक्रवार को श्रम 
अधीक्षक - दो सतेन्द्र सिंह के 
समक्ष श्रम-वार्ता आयोजित की गई। 
श्वार्ता में कामगार पक्ष का नेतृत्व 
जोहार झारखंड श्रमिक महासंघ के 
प्रतिनिधि राजीव पांडेय ने किया। 
वहीं प्रबंधन पक्ष के प्रतिनिधि भी 
उपस्थित रहे। बैठक के दौरान उभय 
पक्षों के बीच वेतन व अन्य मदों 

में बकाया राशि के भुगतान को 
लेकर सार्थक और गंभीर चर्चा हुई। 
वार्ता के पश्चात सतेन्द्र सिंह द्वारा 
प्रबंधन को निर्देश दिया गया कि 
सभी प्रभावित कामगारों को प्रथम 
दृश्य नोटिस पे एवं छंटनी मुआवजे 
का भुगतान सरकारी दरों के अनसुार 
किया जाए। प्रबंधन द्वारा गणना एवं 
भुगतान हेतु समय की मांग की गई 
जिसे स्वीकार करते हुए 21 फरवरी 
2026 तक भुगतान सुनिश्चित करने 
का निर्देश दिया गया।

विवेक कंस्ट्रक्शन के कामगारों के 
वेतन विवाद पर सुनवाई 21 को

प्रदर्शन करते ठेका मजदूर l ªजागरण

जासं, जमशेदपुर : पूर्वी सिंहभूम के 
स्कूलों में शुक्रवार को पहली बार 
आठवीं के छात्रों के लिए प्री-बोर्ड 
एसेट परीक्षा का आयोजन किया 
गया। जैक बोर्ड के पाठ्यक्रम पर 
आधारित इस परीक्षा का उद्देश्य  
छात्रों को मुख्य परीक्षा के लिए 
तैयार करना और परिणाम सुधारना 

है। जिला शिक्षा अधीक्षक के निर्देश 
पर विषय विशेषज्ञों ने तीन सेट में 
माडल प्रश्न पत्र तैयार किए हैं। इस  
नवाचार में डायट चाकुलिया के 
संकाय सदस्य विक्टर विजय 
समद, प्रभारी प्राचार्य राम नाथ सिंह  
सहित पूरी टीम ने अहम भूमिका 
निभाई।

आठवीं के लिए पहली बार एसेट प्री-बोर्ड परीक्षा

50 हजार से अधिक बकाये वाले  उपभोक्ताओं  पर कार्रवाई की तैयारी

जमशेदपुर : विद्युत आपूर्ति अवर 
प्रमंडल मानगो के अंतर्गत आज 
शनिवार को 11 केवी डिमना वन 
फीडर में काम होने के कारण 
सुबह 11 बजे से संध्या पांच बजे 
तक बिजली आपूर्ति बाधित रहेगी। 
जानकारी देते हुए मानगो के सहायक 
विद्युत अभियंता ने बताया कि 
उनीवर्सल एजेंसी द्वारा एलटी केबुल 
का कार्य किया जाना है। जिसके 
कारण डिमना वन फीडर के अंतर्गत 
ओल्ड सुभाष कालोनी क्षेत्र का एक 
ट्रांसफार्मर बंद रहेगा। (जासं) 

ओल्ड सुभाष कालोनी क्षेत्र में 
आज बाधित रहेगी बिजली

जमशेदपुर : टाटा स्टील ने 635.13 
करोड़ रुपये में त्रिवेणी पेलेट्स 
प्राइवेट लिमिटेड से 50.1 प्रतिशत 
शेयर का अधिग्रहण किया है। कंपनी 
प्रबंधन ने इसकी आधिकारिक 
जानकारी स्टाक एक्सचेंज को दी 
है। टाटा स्टील प्रबंधन द्वारा दी गई 
जानकारी के अनुसार कंपनी ने 
त्रिवेणी पेलेट्स प्राइवेट लिमिटेड के 
10 रुपये फेस वेल्यू के 90,06,801 
इक्विटी शेयर का अधिग्रहण किया 
है। शेष 49.99 प्रतिशत हिस्सेदारी 
लायड्स मेटल्स एंड एनर्जी लिमिटेड 
के पास बनी रहेगी। (जासं) 

टाटा स्टील ने खरीदी त्रिवेणी 
पेलेट्स की 50% हिस्सेदारी

जासं, जमशेदपुर : टाटा मोटर्स 
के बर्खास्त कर्मी अफसर जावेद 
के सात सहयोगियों की ओर से 
दायर रिट याचिका डब्ल्यूपीसी 
2292/2024 पर झारखंड उच्च 
न्यायालय में सुनवाई हुई। न्यायाधीश 
राकेश रौशन की अदालत ने यह 
कहते हुए याचिका खारिज कर दी 
कि मामले में उचित अद्यावधिक 
नहीं है। 
न्यायालय ने स्पष्ट किया कि रिट 
कोर्ट किसी निजी पक्ष को प्रत्यक्ष 
आदेश नहीं दे सकती और संविधान 
के अनुच्छेद 12 के तहत केवल 
संवैधानिक या वैधानिक प्राधिकरणों 
के विरुद्ध ही आदेश पारित किए जा 
सकते हैं। याचिका में जेओ ग्रेड को 
पुराने वेतन ढांचे में शामिल करने 
और बैक वेजेज की मांग की गई 
थी। वहीं टेल्को वर्कर्स यनूियन 
की डब्ल्यूपीसी 3209/2024 में 
डीएलसी व एलसी को पक्षकार 
बनाया गया है। यूनियन ने मजदूर 
विरोधी समझौते का आरोप लगाया 
है। डब्ल्यूपीसी 7038/2017 में दो 
फरवरी को फैसला संभावित है।

जेओ ग्रेड व बैक वेजेज 
मामले में सुनवाई, रिट 
याचिका खारिज

जमशेदपुर : बागबेड़ा थाना क्षेत्र 
गाराबासा निवासी जिला भाजपा 
कार्यकारिणी के सदस्य अजीत 
कुमार चंद्रवंशी पर भुजाली से 
जानलेवा हमला करने के मामले में 
फरार आरोपित सुमित कुमार को 
गिरफ्तार किया है। वह 11 माह से 
फरार था। हाईकोर्ट से भी उसकी 
जमानत याचिका खारिज हो गई थी। 
जानलेवा हमले में अजीत कुमार 
चंद्रवंशी के सिर में 22 टाके लगे थे 
जबकि उनकी पत्नी को 12 टाके लगे 
थे। आरोपित ने भुजाली से दोनों पर 
जानलेवा हमला किया था। (जासं) 

सोनारी में विसर्जन यात्रा में 
झड़प मामले में दोनों पक्ष ने 
दर्ज कराई प्राथमिकी
जमशेदपुर : सोनारी थाना क्षेत्र के 
एयरपोर्ट चौक पर 28 जनवरी की 
देर रात सरस्वती पूजा विसर्जन यात्रा 
के दौरान हुई मारपीट मामले में दोनों 
पक्षों ने एक-दूसरे पर प्राथमिकी दर्ज 
कराई है। एक पक्ष ने जानलेवा हमला 
व छेड़खानी, जबकि दूसरे पक्ष ने 
हत्या के प्रयास और सिर फोड़ने का 
आरोप लगाया है। पुलिस मामले की 
जांच कर रही है। (जासं) 

बागबडे़ा में जानलेवा हमला 
करने वाला गिरफ्तार

